

लोकसभेच्या जागा 824 पर्यंत वाढवा !

► 170 मतदारसंघांच्या विभाजनाचा प्रस्ताव ► पंतप्रधानांच्या आर्थिक सल्लागार परिषदेची शिफारस



वृत्तसंस्था ११ जून

नवी दिल्ली : पंतप्रधानांच्या आर्थिक सल्लागार परिषदेने लोकसभेची सदस्यसंख्या ८२४ जागांपर्यंत वाढवण्याची शिफारस केली आहे. केवळ लोकसंख्येचा विचार न करता मतदारसंघ दोन किंवा तीन भागांत विभागण्यासाठी बहु-घटकीय निकषांचा प्रस्ताव ठेवण्यात आला आहे. तसेच बहु-घटकीय निकषांचा वापर करून मतदारसंघांचे विभाजन केले जावे, अशी शिफारस

करण्यात आली आहे. २००९ ते २०२४ दरम्यानच्या लोकसभा निवडणुकांच्या डेटाचा अभ्यास करून हा अहवाल तयार करण्यात आला आहे. लोकसंख्या हा एकमेव निकष न ठेवता मतदानाचा टक्का, मतदारसंघाचा आकार, अनुसूचित जाती आणि अनुसूचित जमातींची लोकसंख्या, भाषिक विविधता आणि धर्वीकरण यांसारख्या बहु-घटकीय निकषांचा वापर करून मतदारसंघांचे विभाजन केले जावे.

विद्यमान ५४३ जागांपैकी एकूण १७० मतदारसंघांचे विभाजन करण्याची शिफारस करण्यात आली आहे. यातील ५९ मतदारसंघांचे दोन भागांत तर १११ मतदारसंघांचे तीन भागांत विभाजन सुचवले आहे. लोकसभेच्या जागा वाढवताना मोठ्या राज्यांच्या जागा ५० टक्के वाढवल्या जाव्यात. नवीन मॉडेलनुसार सर्व मोठ्या राज्यांच्या लोकसभा जागांमध्ये ५० टक्के वाढ होणार आहे. केरळच्या जागा २० वरून ३०, तामिळनाडूच्या ३९

वरून ५९, तर उत्तर प्रदेशच्या जागा ८० वरून थेट १२० होणार आहे. तर, लहान राज्ये आणि केंद्रशासित प्रदेशांमध्ये जागा दुप्पट करण्याची शिफारस केली गेलीय.

मिशोराम, पुद्दुचेरी, सिक्कीम, लडाख, अंदमान आणि निकोबार, नागालॅंड, चंडीगढ आणि लक्षद्वीप यांसारख्या लहान राज्ये आणि केंद्रशासित प्रदेशांमधील जागा दुप्पट करण्याची शिफारस करण्यात आली आहे. या मॉडेलनुसार दक्षिण भारतातील राज्यांचा (तेलंगणा,

मोठ्या राज्यांच्या जागा ५० टक्के वाढवा

लोकसभेच्या जागा वाढवताना मोठ्या राज्यांच्या जागा ५० टक्के वाढवल्या जाव्यात. नवीन मॉडेलनुसार सर्व मोठ्या राज्यांच्या लोकसभा जागांमध्ये ५० टक्के वाढ होणार आहे. केरळच्या जागा २० वरून ३०, तामिळनाडूच्या ३९ वरून ५९, तर उत्तर प्रदेशच्या जागा ८० वरून थेट १२० होणार आहे. तर, लहान राज्ये आणि केंद्रशासित प्रदेशांमध्ये जागा दुप्पट करण्याची शिफारस केली गेलीय.

२०२७ च्या जनगणनेचा आधार घ्यावा

हा अभ्यास २०११ च्या जनगणनेवर आधारित आहे. त्यामुळे अधिक अचूक आणि विश्वासार्ह पुनर्रचनेसाठी निवडणूक आयोग आणि सरकारने २०२७ च्या जनगणनेच्या आकडेवारीचा वापर करावा, अशी शिफारस या परिषदेने केली आहे.

महिला मतदारांवर विशेष लक्ष

अहवालात नमूद करण्यात आले आहे की, मतदारसंघांचे विभाजन केल्यानंतरही शहरी भागांत महिलांच्या मतदानाचा टक्का कमी राहतो. हे आढावा पेलण्यासाठी निवडणूक आयोगाने केवळ महिलांसाठी मतदान केंद्र तयार करणे आणि महिला-लक्षित मतदार नोंदणी मोहिमा राबवणे आवश्यक आहे. जेणेकरून महिलांची मतदानाची टक्केवारी वाढण्यास मदत होऊ शकेल, असेही अहवालात नमूद करण्यात आले आहे.

आंध्र प्रदेश, केरळ, कर्नाटक, तामिळनाडू) लोकसभेतील वाटा २३.६ टक्के राहील (जो सध्या २३.७ टक्के आहे). तर उत्तर भारतातील ६ सर्वाधिक लोकसंख्या असलेल्या राज्यांचा (राजस्थान, उत्तर प्रदेश, मध्य प्रदेश, गुजरात, बिहार आणि महाराष्ट्र) वाटा ४५.२

टक्के होईल (जो सध्या ४५.६ टक्के आहे). यामुळे दोन्ही भागांतील जागांचे संतुलन कायम राखण्यास मदत होईल. तसेच मतदारसंघांचे योग्य विभाजन केल्यास आगामी सार्वत्रिक निवडणुकीत मतदानाच्या टक्केवारीत २.३ टक्क्यांपर्यंत वाढ होऊ शकते.

लेकाच्या पहिल्या वाढदिवसाआधीच... वडिलांवर काळाचा घाला; दोन जवानांना वीरमरण

वृत्तसंस्था ११ जून

बारामुल्ला : जम्मू-काश्मीरच्या बारामुल्ला जिल्ह्यातील उरी सेक्टरमधून महाराष्ट्राला हादरवून टाकणारी आणि दुःखद बातमी समोर आली आहे. उरीमधील एका लष्करी तळावर झालेल्या दुर्दैवी हॅंड ग्रेनेड स्फोटात महाराष्ट्राच्या दोन धाडसी जवानांना वीरमरण आले आहे. अर्जुन जाधव आणि विक्रम बाळकृष्ण चव्हाण अशी या शहीद वीरांची नावे असून, ते दोघेही '८ राष्ट्रीय रायफल' मध्ये कार्यरत होते. या घटनेमुळे संपूर्ण महाराष्ट्रात शोककळा पसरली आहे.

शहीद अर्जुन जाधव हे साताऱ्याचे, तर विक्रम चव्हाण हे नवी मुंबईतील ऐरोलीचे रहिवासी होते. ही हृदयद्रावक घटना उरीतील कमलकोट येथील एका लष्करी छावणीत सायंकाळी साडेचारच्या सुमारास घडली. लष्कराच्या छावणीत शस्त्रास्त्रे हस्तांतरित करण्याची आणि ती तपासण्याची नियमित प्रक्रिया सुरू होती. याच दरम्यान अचानक एका हॅंड ग्रेनेडचा चुकून भीषण स्फोट झाला. या स्फोटाच्या तांत्रिकतेमुळे जवान अर्जुन जाधव आणि विक्रम चव्हाण हे

दोघेही गंभीर जखमी झाले. घटनेनंतर लष्कराने तातडीने सूत्रे हलवून दोन्ही जखमी जवानांना हवाई दलाच्या विमानाने श्रीनगरच्या बदामीबाग कॅन्टोन्मेंटमधील लष्करी रुग्णालयात दाखल केले. मात्र, दुर्दैवाने उपचारांपूर्वीच त्यांची प्राणज्योत मालवली. हा स्फोट नेमका तांत्रिक बिघाडामुळे झाला की इतर काही कारणांमुळे, याचा शोध घेण्यासाठी लष्कराकडून कॉर्ट ऑफ इन्क्वायरी म्हणजेच कायदेशीर चौकशी सुरू करण्यात आली आहे. या संपूर्ण घटनेत साताऱ्याच्या कराड तालुक्यातील शहापूर गावचे सुपुत्र अर्जुन जाधव यांची कहाणी ऐकून कोणाच्याही डोळ्यात पाणी आल्याशिवाय राहणार नाही. अर्जुन हे लष्कराच्या 'बॉम्बे इंजिनीअरिंग ग्रुप'चे जवान होते. त्यांच्या डोऱ्यात सध्या एकच विचार घोळत होता, तो म्हणजे आपल्या पोट्याचा लाडक्या लेकाचा पहिला वाढदिवस. येत्या २५ जून रोजी त्यांच्या मुलाचा पहिला वाढदिवस होता. एकुलत्या एका मुलाचा पहिला वाढदिवस मोठ्या थाटामाटात साजरा करण्यासाठी त्यांनी मनात अनेक स्वप्ने आखली होती आणि त्याची तयारीही सुरू केली होती.

पंतप्रधान मोदी अन् अभिजीत दीपकेंची अमेरिकेत गुप्त भेट !

प्रतिनिधी ११ जून

मुंबई : कॉंग्रेस जनता पार्टीचे संस्थापक अभिजीत दीपके आणि मोदींची अमेरिकेत बैठक झाली असल्याचा दावा शिवसेना ठाकरे गटाचे खासदार संजय राऊत यांनी केला आहे. अभिजीत दीपके आणि मोदी यांच्या भेटीचे फोटो मला एकाने पाठवले, असेही त्यांनी सांगितले. मोदींच्या भेटीनंतरच दीपके भारतात आल्याचेही संजय राऊत यांनी म्हटले आहे. राऊत यांच्या या दाव्याने चर्चेला उधाण आले आहे.

अभिजीत दीपके यांनी अमेरिकेतून भारतात परतल्यानंतर पहिल्यांदा दिल्लीमध्ये जंतर मंतरवर आंदोलन केल्यानंतर आज पुण्यामध्ये त्यांच आंदोलन होत आहे, शिक्षण मंत्री धर्मेद्र प्रधान यांचा राजीनामा घ्यावा, या प्रमुख मागणीसाठी हे आंदोलन केले जात आहे, या सगळ्या पार्श्वभूमीवर कॉंग्रेस जनता पार्टी चर्चा सुरू असताना आता संजय राऊत यांनी हा मोठा दावा केलेला आहे,



मोदी कुठे इलेक्ट्रेड प्रायमिनिस्टर आहेत?

नरेंद्र मोदी यांचे खरे पंतप्रधान पद हे २०१४ ते २०१९ लोकांनी निवडून दिलेले आहे. त्यानंतर चोरलेल्या निवडणुकीतून ते पंतप्रधान झालेले आहेत. २०१४ मध्ये लोकांनी त्यांना निवडून दिले. त्यानंतरच्या दोन्ही निवडणुकीत जनतेने पराभूत केलेले असताना निवडणूक आयोग, सुप्रीम कोर्ट, ईडीचा वापर या माध्यमातून ते निवडून आले. गेल्या निवडणुकीत २०२४ मध्ये ते निवडून आलेलेच नाही. ते कुठे इलेक्ट्रेड प्रायमिनिस्टर आहेत? असा टोला राजूतांनी लगावला. निवडणूक यंत्रणा आणि प्रशासनात घोटाळा करून जिकल्या आहेत, पक्ष फोडा तुरुंगात टाका हे काम मोदी यांनी केले, असा घणाघातही खा. संजय राऊत यांनी प्रत्यक्ष पंतप्रधानांवर केला आहे.

अमेरिकेमध्ये मोदी आणि दीपके यांच्या भेटीच्या दाव्याने अनेकांच्या भुवया उंचावल्या आहेत. अभिजीत दीपके आणि पंतप्रधान नरेंद्र मोदी यांची अमेरिकेत जी मीटिंग झाली त्याचे फोटो एकाने पाठवले आहेत. त्याच्यानंतर दीपके भारतात आले, अशी माहिती काही लोकांनी

सांगितली. मो हे आरोप करत नाही, माझी माहिती लोकांनी पोहोचवलेली आहे, ती मी सांगत आहे, आम्ही त्यांच्या भूमिकेला समर्थन दिलं, मात्र जेव्हा काही माहिती या सगळ्या संदर्भात समोर येते, तेव्हा माध्यमांसमोर मांडणे आवश्यक आहे.

शाळा 15, 22 जूनला नव्हे तर 30 जूनलाच सुरू होणार !

सर्वोच्च न्यायालयाने शिक्षण विभागाचा निर्णय ठरवला अवैध, न्यायालयांच्या आदेशाकडे शिक्षण संचालकांचे दुर्लक्षाबाबत नाराजी

प्रतिनिधी ११ जून

नागपूर : न्यायालयाने विदर्भातील तापमान, विद्यार्थ्यांचे आरोग्य आणि यापूर्वीचे न्यायालयीन आदेश लक्षात घेत २३ एप्रिल २०२३ रोजीचा शासननिर्णय अंतिम ठरविला. त्यानुसार शाळा ३० जून व त्यादिवशी सुटी असल्यास त्यानंतरच्या शासकीय कामकाजाच्या दिवशीच सुरू कराव्यात, असे स्पष्ट केले. तसेच आजवरच्या न्यायालयांच्या

आदेशांकडे शिक्षण संचालकांकडून दुर्लक्ष झाल्याबद्दल तीव्र नाराजी व्यक्त केली.

विदर्भातील शाळा १५ जूनपासून सुरू करण्याचा राज्यशासनाचा निर्णय मुंबई उच्च न्यायालयाच्या नागपूर खंडपीठाने बुधवारी रद्द ठरविला. यासोबतच न्यायालयीन सुनावणी सुरू असताना शिक्षण संचालकांनी ९ जून रोजी काढलेले २२ जूनपासून शाळा सुरू करण्याचे पत्रही न्यायालयाने अवैध ठरवत रद्द केले.

...तर शिक्षण संचालकांवर कारवाई होईल !

सर्वोच्च न्यायालयाचे आदेश आणि शासननिर्णय अस्तित्वात असताना शिक्षण संचालकांनी स्वतंत्र पत्र काढणे योग्य नसल्याचेही खंडपीठाने नमूद केले. तसेच भविष्यात विदर्भातील शाळा सुरू करण्याच्या निर्णयात बदल करू नयेत व तसे झाल्यास पुढील वेळेस संचालकांवर अवमान कारवाई केली जाईल, असा इशाराही दिला.

त्यामुळे आता २० एप्रिल २०२३च्या शासननिर्णयानुसार विदर्भातील शाळा ३० जूनपासूनच सुरू कराव्या लागणार आहेत, असे उच्च न्यायालयाच्या नागपूर खंडपीठाने स्पष्ट केले. महाराष्ट्र

राज्य प्राथमिक शिक्षक समितीचे राज्याध्यक्ष विजय कोंबे आणि जिल्हाध्यक्ष लीलाधर ठाकरे यांनी दाखल केलेल्या याचिकेवर बुधवारी न्यायमूर्ती अनिल किलोर आणि न्यायमूर्ती राज वाकोडे यांच्या

खंडपीठासमोर सुनावणी झाली. मंगळवारी झालेल्या सुनावणीत खंडपीठाने राज्य शासनाला, २००७ मधील न्यायालयीन निर्णय अस्तित्वात असताना विदर्भातील शाळा १५ जूनपासून सुरू करण्याचा निर्णय उघड्यात आला, असा तोंडी प्रश्न उपस्थित केला होता. त्यानंतर राज्य सरकारने ९ जून रोजी संध्याकाळी नवे परिपत्रक काढत 'विदर्भातील शाळा २२ जूनपासून सुरू व्हाव्यात' असे या परिपत्रक काढले.

बाहेर बसावे, असे फर्मान आरबीआयने काढले आहे. रिझर्व्ह बँकेच्या या निर्णयामुळे सहकार क्षेत्रात खळबळ उडाली आहे. राज्यातील नागरी सहकारी बँक आणि जिल्हा मध्यवर्ती सहकारी बँकेच्या संचालक मंडळात सलग दहा वर्ष संचालक म्हणून असलेल्यांसाठी ही चिंतेची बातमी मानली जात आहे. रिझर्व्ह बँक ऑफ इंडिया ने 'सलग दहा वर्ष

प्रतिनिधी ११ जून

मुंबई : रिझर्व्ह बँकेच्या एका नव्या निर्णयामुळे सहकार क्षेत्रातील दिग्गजांच्या मतेदारीला मोठा धक्का बसणार आहे. जिल्हा सहकारी बँक आणि नागरी सहकारी बँकेतील संचालक मंडळात सलग दहा वर्ष असलेल्यांनी किमान तीन वर्ष संचालक मंडळातून

बाहेर बसावे, असे फर्मान आरबीआयने काढले आहे. रिझर्व्ह बँकेच्या या निर्णयामुळे सहकार क्षेत्रात खळबळ उडाली आहे. राज्यातील नागरी सहकारी बँक आणि जिल्हा मध्यवर्ती सहकारी बँकेच्या संचालक मंडळात सलग दहा वर्ष संचालक म्हणून असलेल्यांसाठी ही चिंतेची बातमी मानली जात आहे. रिझर्व्ह बँक ऑफ इंडिया ने 'सलग दहा वर्ष

संचालक मंडळात असलेल्या संचालकांनी तीन वर्षासाठी संचालक मंडळातून बाहेर बसावे', असा परिपत्रक जारी केले आहे. त्यामुळे राज्यभरातील ३१ जिल्हा मध्यवर्ती सहकारी बँक आणि सुमारे ४३४ नागरी सहकारी बँकेमधील किमान ६००० (सहा हजार) संचालकांवर घरी बसण्याची वेळ येणार आहे. दहा वर्ष बँकेच्या संचालक मंडळात

राहिल्यानंतर किमान तीन वर्षासाठी त्या संचालकाने पदापासून दूर राहावे असे दंडक रिझर्व्ह बँक ऑफ इंडियाने नव्या परिपत्रकात लावले आहे. दरम्यान तीन वर्षांच्या 'कुलिंग ऑफ पिरियड' मध्ये तो संचालक दुसऱ्या बँकेच्या संचालक मंडळावर निवडून जाऊ शकतो अशी मुभा रिझर्व्ह बँक ऑफ इंडियाने दिली आहे. सहकारी बँक क्षेत्रातील काही

कुटुंबांची आणि व्यक्तींची मतेदारी आणि एकाधिकारशही तोडण्यासाठी हा नवीन नियम रिझर्व्ह बँक ऑफ इंडियाने लावल्याचे बोलले जात आहे. त्यामुळे राज्यातील अनेक राजकीय नेत्यांना पदाधिकार्यांना आणि वर्षानुवर्षी बँकेला आपली मतेदारी समजून संचालक म्हणून कायम असलेल्यांना या नव्या नियमाचा जोरदार फटका बसणार आहे.

आई व मुलाचा बुडून मृत्यू...!

प्रतिनिधी ११ जून

अकोला: मूर्तिजापूर तालुक्यातील समशेरपूर गावात आज सकाळी अत्यंत दुःखद घटना घडली. गावातील तीन महिला व एक लहान मुलगा काटेपूर्णा नदीत अंधोळ करायला गेले असता पाण्याचा अंदाज न आल्याने आई व मुलगा यांचा नदीत बुडून दुर्दैवी मृत्यू झाला. या घटनेमुळे समशेरपूर गावा सह संपूर्ण तालुक्यात व्यक्त होत आहे. या घटने मध्ये दुर्दैवी मृत्यू झालेल्या आई व मुलाचे शव मूर्तिजापूर येथील शवविच्छेदन गृहात पाठविण्यात आली असून माधुरी उमेश खोत व मीरा श्यासुंदर चौधरी या दोन महिलांवर अकोला जिल्हा सामान्य रुग्णालयात उपचार सुरू आहे. यावेळी वंदे मातरम बचाव पथक कुरणखेड व समशेरपूर गावातील नागरिकांनी सहकार्य केले.

गावकऱ्यांना मिळताच त्यांनी तात्काळ काटेपूर्णा नदी काठी पोहचून माधुरी उमेश खोत व मीरा श्यासुंदर चौधरी या दोन महिलांना वाचविण्या यश आले परंतु त्यापैकी वृषाली हरिदास खोत व त्यांचा मुलगा स्वराज हरिदास खोत यांचा नदिव्या पाण्यात बुडून मृत्यू झाला आहे. या घटनेमुळे समशेरपूर गावा सह संपूर्ण तालुक्यात व्यक्त होत आहे. या घटने मध्ये दुर्दैवी मृत्यू झालेल्या आई व मुलाचे शव मूर्तिजापूर येथील शवविच्छेदन गृहात पाठविण्यात आली असून माधुरी उमेश खोत व मीरा श्यासुंदर चौधरी या दोन महिलांवर अकोला जिल्हा सामान्य रुग्णालयात उपचार सुरू आहे. यावेळी वंदे मातरम बचाव पथक कुरणखेड व समशेरपूर गावातील नागरिकांनी सहकार्य केले.

मुंबईकरांसाठी मोठा बदल ! बीकेसी मध्ये कार आणि बाईकला प्रवेशबंदी

प्रतिनिधी ११ जून

मुंबई : भारतातील सर्वात गर्दीच्या व्यावसायिक केंद्रांपैकी एक असलेल्या मुंबईच्या वांद्रे कुर्ली कॉम्प्लेक्सने 'कार-फ्री फ्रायडे' नावाचा एक उपक्रम सुरू केला आहे. वाहनमुक्त राहण्याचे आवाहन केले आहे. जर तुम्ही वांद्रे कुर्ली कॉम्प्लेक्समध्ये काम करत असाल आणि आणखी एक शुक्रवार वाहतूक कोंडीत अडकून काढला असेल, तर आता तुम्हाला दिलासा मिळाला आहे. किमान दिलाशाचा एक प्रयोग तरी झाला आहे. या आठवड्यापासून त्रिकोणीय शुक्रवारी बीकेसी रस्ता वाहनमुक्त राहणार आहे. पण पूर्णपणे नाही. भारतातील सर्वात गर्दीच्या व्यावसायिक जिल्ह्यांपैकी एकामध्ये काम करणाऱ्या जवळपास दोन लाख व्यावसायिकांना गाडी चालवण्याऐवजी किंवा कॅब बुक करण्याऐवजी कामावर जाण्यासाठी ट्रेन, मेट्रो किंवा बसने प्रवास करण्यास जोरदार प्रोत्साहन दिले जात आहे.

अधिकाऱ्यांच्या मते, भारतातील कोणत्याही कॉर्पोरेटसाठी हा अशा प्रकारचा पहिलाच उपक्रम आहे. मुंबई महानगर प्रदेश विकास प्राधिकरण बेस्ट, मुंबई मेट्रो रेल कॉर्पोरेशन लिमिटेड, वाहतूक पोलीस, ऑटो-रिक्षा संघटना आणि डब्ल्यूआरआय इंडिया यांच्या सहकार्याने या प्रयत्नांना चालना देत आहे. बीकेसीमध्ये कार्यरत असलेल्या सुमारे ९० कंपन्या आणि संघटनांनी आधीच तत्त्वतः पाठिंबा दिला आहे. एमएमआरडीच्या

स्वतःच्या जवळपास २,००० कर्मचाऱ्यांना आणि कंत्राटी कर्मचाऱ्यांना सहभागी होण्याचे निदेश देण्यात आले आहेत. हा निर्णय मनमानी नाही. एमएमआरडीच्या अधिकाऱ्यांच्या मते, शुक्रवार मुद्दाम निवडण्यात आला. कारण आठवड्याच्या शेवटी कंपन्यांचे वेळापत्रक अधिक लवचिक असते. कर्मचाऱ्यांवर वेळेवर हजर राहण्याचा ताण साधारणपणे कमी असतो. बैठका कमी असतात आणि सकाळी ठीक ९ वाजता कामावर हजर राहण्याचा एकूण दबावही कमी असतो.

याउलट सोमवार तर अजिबातच सोयीचा नसतो. कामाची धड्डा मुदत, एकापाठोपाठ एक बैठका आणि आठवडा सुरू होण्याची सर्वसाधारण चिंता यामुळे प्रवासी गर्दीच्या बसमध्ये जाण्याचा धोका पत्करण्यास फारसे उत्सुक नसतात. बेस्ट सध्या बीकेसी परिसरात दररोज १०० हून अधिक बस चालवते आणि दररोज २५,००० ते ३०,००० प्रवासी या बस सेवेचा वापर करतात. पाच ते सहा फिडर मार्ग वांद्रे आणि कुर्ली रेल्वे स्थानकांना थेट जिल्ह्याशी जोडतात. ज्यांनी बीकेसीला जाण्यासाठी अॅक्वा लाईन वापरली आहे, त्यांना इथला प्रकार माहीत आहे. मेट्रोचा प्रवास सुखकर असतो, पण स्टेशनच्या बाहेर पडून तुमच्या ऑफिसपर्यंतचे शेवटचे एक-दोन किलोमीटर अंतर कापताना मात्र सगळ्या गोंधळ उडतो. मेट्रोमधून बाहेर पडणे जलद आहे. पण 'ख मधील उर्वरित अंतरासाठी शेअर्ड ऑटो किंवा फिडर बस शोधणे हे रोजचे दुःस्वप्न आहे. आकडेवारी

याला दुजोरा देते. मेट्रो लाईन ३ कार्यान्वित असूनही बीकेसीमधील ५२३ कर्मचारी अजूनही खाजगी वाहने, टॅक्सी आणि ऑटोवर अवलंबून आहेत. सध्या केवळ २५३ लोक त्यांच्या दैनंदिन प्रवासासाठी सार्वजनिक वाहतुकीचा वापर करतात. बीकेसीच्या २,००,००० कर्मचाऱ्यांपैकी निम्म्याहून अधिक कर्मचारी दररोज प्रवासात दोन तासांपेक्षा जास्त वेळ घालवतात. अधिकारी उपाययोजनांवर काम करत आहेत. कदाचित केवळ अधिक सुलभ प्रवासापेक्षाही अधिक.

बीकेसीमधील प्रवाशांच्या एका सर्वेक्षणात असे आढळून आले की, ८२ टक्के लोकांनी सांगितले की, जर सार्वजनिक वाहतूक अधिक विश्वसनीय, सोयीस्कर आणि उत्तम प्रकारे एकात्मिक झाली, तर ते तिचा वापर सुरू करतील. नियमित सार्वजनिक वाहतूक वापरणाऱ्यांसाठी बक्षीस योजना, प्रवासाच्या खर्चाची परतफेड आणि अंतर्गत कौतुक उपक्रमांसारख्या आकर्षक योजनांद्वारे कंपन्यांना शाहकांना आकर्षित करण्यासाठी प्रोत्साहित केले जात आहे. हा कार्यक्रम किमान तीन ते चार महिने चालेल. ज्यामध्ये अधिकारी दर आठवड्याला अडथळ्यांचा आढावा घेतील आणि सुधारणात्मक उपाययोजना करतील. बीकेसीचा शुक्रवारचा प्रयोग मुंबईतील कार्यालयीन कर्मचाऱ्यांना सवयीत कायमस्वरूपी बदल घडवून आणण्यास प्रवृत्त करतो की तो हव्हहव्ह संपुष्टात येतो.

कौटुंबिक हिंसाचार प्रकरणांमध्ये पोलिसांची भूमिका संशयास्पद झाली असून घरगुती वादाच्या व हिंसाचाराच्या घटनांचे त्यांना गांभीर्य राहिले नाही. त्यामुळे अनेकदा एफ.आय.आर. नोंदवण्याऐवजी ती केवळ अदखलपात्र तक्रार म्हणून नोंदवतात किंवा त्यांना 'कौटुंबिक वाद' किंवा 'दिवाणी प्रकरणे' ठरवून गुन्हा नोंदविण्यास टाळाटाळ करतात. बऱ्याच वेळा पोलिस आरोपीकडून पैसे घेऊन एफ. आय. आर. नोंदवित नाहीत किंवा त्यातून काही लोकांची नावे वगळतात, जर गुन्हेगारांचा राजकीय किंवा सामाजिक प्रभाव असेल तर पोलीस तक्रार नोंदवून घेण्यास मागेपुढे पाहतात किंवा चौकशीच्या नावाखाली विलंब करतात. 'ललितानु कुमारी विरुद्ध उत्तर प्रदेश सरकार' या खटल्यात सर्वोच्च न्यायालयाने स्पष्ट केले आहे की, दखलपात्र गुन्हा असल्यास प्राथमिक चौकशी न करता थेट एफ.आय.आर. नोंदवणे बंधनकारक आहे, तरीही पोलिस सर्वोच्च न्यायालयाच्या निर्देशांचे पालन न करता अनेकदा चौकशीच्या नावाखाली एफ.आय.आर. नोंदविण्यास टाळाटाळ करतात हे आजचे वास्तव आहे.

न्यायव्यवस्था : भारतीय संविधानाचे व नागरिकांच्या मूलभूत हक्कांचे संरक्षण करणारी न्यायव्यवस्था कायद्याची सर्वोच्च रक्षक मानली जाते. त्यामुळे कायद्याचे उल्लंघन करणाऱ्या किंवा कायदा हातात घेऊन गुन्हा करणाऱ्या लोकांना मग ते कोणीही असे कायदेशीर तरतुदीनुसार शिक्षा करण्याचा अधिकार न्यायालयांना आहे. त्यामुळेच अन्यायग्रस्त लोक अंतिम न्यायासाठी मोठ्या आशेने न्यायालयात जातात. अलिकडे समाजात कौटुंबिक हिंसाचार व हुंडाबळी प्रकरणांमध्ये मोठ्या प्रमाणात वाढ होत आहे. त्यामुळे पिडित स्त्रिया आपल्यावरील अत्याचाराविरुद्ध कौटुंबिक हिंसाचार कायदा, २००५ च्या

कायदा सज्ज पण यंत्रणांचं काय...?

तरतुदीनुसार न्यायालयात खटले दाखल करतात. मात्र बऱ्याच वेळा घडलेल्या गुन्हाचे स्वरूप, गंभीरता, प्रत्यक्षदर्शी साक्षीदार, पुरावे इत्यादी कारणांवरून कोर्ट आरोपींना कायद्यातील तरतुदीप्रमाणे शिक्षा करत नाहीत. बहुतेक प्रकरणात गुन्हेगारांना जामीन मिळतो तर मोठ्या प्रमाणात गुन्हेगार निर्दोष सोडले जातात. स्त्रियांवर होणारा कौटुंबिक हिंसाचार शारीरिक, मानसिक, भावनिक व आर्थिक स्वरूपाचा असतो व तो घराच्या चार भिंतींच्या आत होत असतो. न्यायालयात फिर्यादी व आरोपी दोन्ही पक्षांना आपापली भूमिका मांडण्याची संधी असते. कारण निर्दोष व्यक्तीला शिक्षा होऊ नये हे तत्त्व पाळले जाते. त्यामुळे दोन्ही पक्ष आपली बाजू मांडण्यासाठी वकिलांची नियुक्ती करतात. आपला समाज कितीही शिक्षित, आधुनिक व प्रगत झाला असला तरी समाजाची मानसिकता बदललेली नाही. त्यामुळे काही सन्माननीय अपवाद वगळता कुटुंबात सुनांचा छळ होतो हे सामाजिक वास्तव आहे. त्यामुळेच तर सरकारला स्त्रियांच्या संरक्षणार्थ विविध कायदे करावे लागत आहेत.

कौटुंबिक हिंसाचार प्रतिबंध कायदा, २००५ आणि अलिकडे भारतीय न्याय संहिता, २०२३ मध्ये स्त्रियांच्या संरक्षणार्थ अनेक कडक तरतुदी केल्या गेल्यात पण तरीही महिलांवरील अन्याय, अत्याचार व हिंसाचाराचे प्रमाण

सर्वोच्च न्यायालयाने नुकताच एका कौटुंबिक हिंसाचार व हुंडाबळी प्रकरणात निर्णय देताना अस विधान केलं की, 'देशाचा कायदा आता सून लेकीच्या सन्मानाचं रक्षण करण्यासाठी पूर्णपणे सज्ज आहे.' याबद्दल न्यायमूर्ती बी. व्ही. नागरत्ना आणि न्यायमूर्ती उज्जल भुयान यांचे हार्दिक अभिनंदन. कौटुंबिक हिंसाचार व हुंडाबळीच्या प्रकरणात आरोपींना शिक्षा मिळालीच पाहिजे अशी भूमिका घेऊन खरं म्हणजे न्यायमूर्तींनी कायद्यातील तरतुदीचे पालन केले आहे. कारण अलिकडे कौटुंबिक हिंसाचार व हुंडा बळी प्रकरणात कायद्यातील तरतुदीपेक्षा न्यायमूर्तींची मते प्रभावी ठरत असून अनेक न्यायालयीन निर्णयात कायद्याची अवहेलना केल्या गेल्याची उदाहरणे आहेत. म्हणून सून लेकीच्या सन्मानाचं रक्षण करण्यासाठी कायदा जरी सज्ज असला तरी कायद्याची अंमलबजावणी करणाऱ्या यंत्रणा सज्ज आहेत का? हा गंभीर प्रश्न आहे.

देशात कायदा व सुव्यवस्था राखण्यासाठी निर्माण केलेली पोलिस यंत्रणा ही कायद्याची रक्षक म्हणून काम करणारी प्राथमिक यंत्रणा आहे. पण या यंत्रणेत भ्रष्टाचार वाढल्यामुळे कायदा व सुव्यवस्था ढासळली असून दिवसेंदिवस सर्वच क्षेत्रातील गुन्हेगारीत वाढ होत आहे. त्यामुळे स्त्रिया, लहान मुलेमुली, सामान्य माणूस यांचे जीवित व व्यक्तिगत स्वातंत्र्य धोक्यात आले असून सामाजिक स्वास्थ्य बिघडत चालले आहे.

वाढत आहे ही बाब कायद्याच्या यंत्रणांनी लक्षात घेणे गरजेचे आहे. कौटुंबिक हिंसाचाराच्या प्रकरणात पोलिस किंवा न्यायालये बहुधा फक्त शारीरिक हिंसाचार म्हणजे मारहाणीच्या जखमा, वैद्यकीय तपासणी अहवाल इत्यादी पाहूनच निर्णय देतात. पण स्त्रियांचा कुटुंबात होणारा छळ हा फक्त शारीरिक नसतो तर मानसिक, आर्थिक व भावनिक स्वरूपाचा देखील असतो. कौटुंबिक हिंसाचारापासून महिलांचे संरक्षण कायदा, २००५ च्या कलम ३ नुसार, कौटुंबिक हिंसाचाराची व्याख्या देखील व्यापक आहे. कायदा म्हणतो, 'जर पती, कुटुंबातील इतर सदस्य किंवा लिक्व-इन पार्टनर यांचे कोणतेही कृत्य महिलांच्या शारीरिक व मानसिक आरोग्याला, सुरक्षिततेला, आयुष्याला किंवा कल्याणाला बाधा पोहोचवणारे असेल किंवा धोका निर्माण करत असेल, तर त्या कृत्याला 'कौटुंबिक हिंसाचार' मानले जाते.'

म्हणजे कायद्यामध्ये स्त्रियांचे शारीरिक शोषण उदाहरणार्थ महिलांला मारहाण करणे, शारीरिक वेदना देणे, जीवे मारण्याची धमकी देणे, तिचे कोणतेही शारीरिक नुकसान करणे. लैंगिक शोषण म्हणजे बळजबरीने शारीरिक संबंध ठेवणे, लैंगिकतेचा गैरवापर करणे किंवा महिलांच्या सन्मानाला ठेच पोहोचवणारे कोणतेही लैंगिक कृत्य करणे. शाब्दिक आणि भावनिक शोषण

म्हणजे, सतत अपमान करणे, शिवीगाळ करणे, चारित्र्यावर संशय घेणे, मुलांविषयी किंवा मुलगा होत नाही म्हणून टोमणे मारणे, धमक्या देणे किंवा मानसिक त्रास देणे. आर्थिक शोषण म्हणजे महिलांला किंवा तिच्या मुलाला मूलभूत गरजांसाठी लागणारा खर्च न देणे, तिची स्वतःची मालमत्ता बळकावणे, तिला स्वतःच्या घरात किंवा नोकरीच्या ठिकाणी जाण्यापासून रोखणे आणि हुंडाबळी म्हणजे हुंड्यासाठी किंवा तत्सम मौल्यवान वस्तूच्या बेकायदेशीर मागणीसाठी महिलांचा छळ करणे किंवा त्रास देणे इत्यादींचा समावेश केलेला आहे.' कायद्याने केलेल्या हिंसाचाराच्या व्याख्येची व्यापकता लक्षात घेतली तर

कुटुंबातील प्रत्येक स्त्री हिंसाचाराची बळी ठरलेली आहे. म्हणून जर खरोखर स्त्रियांवरील हिंसाचाराला प्रतिबंध घातला जावा आणि पिडित स्त्रियांना न्याय मिळवावी ही प्रामाणिक भावना कायद्याच्या यंत्रणांमध्ये असेल तर कायद्याची कडक अंमलबजावणी करणे आवश्यक तर आहेच पण 'कायदा लेकी सुनांचा सन्मान करण्यासाठी सज्ज आहे' असे म्हणण्याला खरा

 **प्रा. डॉ. एम. आर. इंगळे**
विभागीय सचिव डाटा अकोला

ग्राम मधापुरी येथे गावठी हातभट्टी दारू अड्ड्यांवर कारवाई



मुर्तिजापूर : ऑपरेशन प्रहार मोहिमेअंतर्गत माना पोलीसानी अवैध दारू निर्मितीविरोधात प्रभावी कारवाई केली. गोपनीय माहितीच्या आधारे पोलीस स्टेशन माना येथील पथकाने ग्राम मधापुरी शेतशिवारात मारोती जानराव सोळंके (वय ५५ वर्षे, रा. मधापुरी ता. मुर्तिजापूर, जि. अकोला) याच्या ताब्यातून १० लिटर गावठी हातभट्टी दारू किंमत २,००० /- रुपये व ३४० लिटर सडवा मोहमाश किंमत ६८,००० /- रुपये असा एकूण ७०,००० /- रुपयांचा

मुद्देमाल जप्त करून जागीच नष्ट करण्यात आला. सदर प्रकरणी महाराष्ट्र दारूबंदी प्रतिबंधक अधिनियम अन्वये आरोपीविरुद्ध गुन्हा नोंद करण्यात आला आहे. ही कारवाई पोलीस अधीक्षक अर्चित चांडक, अपर पोलीस अधीक्षक बी. चंद्रकांत रेड्डी, उपविभागीय पोलीस अधिकारी उपविभाग वैशाली मुळे यांच्या मार्गदर्शनाखाली मानाचे ठाणेदार गणेश नावकार, पो. हवालदार प्रफुल्ल भड, उमेश हरमकर, पो. कॉ. आकाश काळे व चा. पो. कॉ. नंदकिशोर हिरळकर यांनी केली.

माहिती अधिकार कार्यकर्ता फेडरेशनच्या जिल्हा प्रचार प्रमुखपदी देवानंद निशाणराव

अकोला : माहिती अधिकार कार्यकर्ता फेडरेशनच्या अकोला जिल्हा प्रचार प्रमुखपदी देवानंद भीमराव निशाणराव यांची नियुक्ती करण्यात आली आहे. संस्थापक अध्यक्ष सुभाष बसवेंकर यांनी नियुक्तीपत्राद्वारे ही नियुक्ती जाहीर केली आहे.

नियुक्तीपत्रानुसार, हे पद मानद स्वरूपाचे असून भारतीय संविधान, भारतीय कायदे तसेच फेडरेशनच्या आचारसंहितेचे काटेकोर पालन करण्याच्या सूचना देण्यात आल्या आहेत. माहिती अधिकार अधिनियम २००५ चा व्यापक जनहितासाठी प्रभावी वापर करणे, सर्वसामान्य नागरिकांमध्ये या कायद्याबाबत जनजागृती करणे आणि त्याचा प्रसार-प्रचार वाढविणे, अशी महत्वाची जबाबदारी निशाणराव यांच्यावर सोपविण्यात आली आहे. माहिती अधिकार



कार्यकर्ता फेडरेशनचे मुख्यालय नवीन पनवेल येथे आहे. 'वरिष्ठ नेतृत्वाने माझ्यावर जो विश्वास दाखवला आहे, त्याला पूर्णपणे जागून आगामी काळात जिल्हामभरात संघटनेची ध्येयधोरणे आणि विचार सामान्यांपर्यंत पोहोचवण्यासाठी मी कटिबद्ध राहीन. सर्व कार्यकर्त्यांना सोबत घेऊन प्रचार यंत्रणा अधिक मजबूत करण्यावर माझा भर असेल,' अशी प्रतिक्रिया नवनियुक्त जिल्हा प्रचार प्रमुख देवानंद निशाणराव यांनी यावेळी व्यक्त केली.

अधिक मास समाप्ती जवळ आली प्रवाशांची गर्दी वाढली



हिवरखेड : येथील बसस्थानकावर महामंडळच्या एस टी बसची प्रवाशी आतुरतेने वाट पाहतात. बस येताच बसवर चढण्यासाठी गर्दी गर्दी करतानाचे हे चित्र हिवरखेड बसस्थानकावर पाहण्यास मिळते. अधिक मासची गर्दी देव दर्शनासाठी व विवाहित लेकीबाईंची माहेरी येण्याची गर्दी, शाळा जवळ आली

मामाच्या घरून आपल्या घरी पोरांची जाण्याची गर्दी , व दैनंदिन कामगार, व्यापारी यांची जाण्या येण्याची गर्दी, अशा अलोट गर्दीचे दर्शन हिवरखेड येथेच नव्हे तर अनेक बसस्थानकावर दिसून येते, अधिक मासात नवीन वस्तू खरेदी करणे, दान धर्म करणे, गोड जेवण बनविणे अशा या अधिक अधिक मासात आपुलकी जिक्काळा सुद्धा घडून येतो.

अडगांव बु. परिसरात बागायती पन्हाटी पेरणीला प्रारंभ

प्रतिनिधी ११ जून

अडगांव बु. : आभाळाकडे डोळे लावून बसलेल्या बळीराजाच्या शेतशिवारात अखेर खरिपाची लागवग सुरू झाली आहे. परिसरातील शेतशिवारात बागायती पन्हाटी पेरणीला सुरुवात झाली आहे. ज्या शेतकऱ्यांकडे पाण्याची खात्रीशीर सोय आहे, असे शेतकरी उपलब्ध पाण्याचा अंदाज घेऊन एक, दोन एकरांपर्यंत जमेल तेवढ्या क्षेत्रावर पन्हाटीची लागवड करत असल्याचे चित्र सध्या पाहायला मिळत आहे.

दुसरीकडे, यंदाच्या खरीप हंगामाला महागाईचे मोठे ग्रहण लागले आहे. मागील वर्षाच्या तुलनेत रासायनिक खते, कपाशीचे बी-बियाणे, मशागतीचा खर्च आणि लागवडीची मजुरी यात प्रचंड वाढ झाली आहे. शेतीचा प्रत्येक खर्च महागला असताना, दुसरीकडे हंगामाच्या शेवटी पिकाला



अपेक्षित भाव मिळत नसल्याने शेतकऱ्यांचे आर्थिक बजेट पूर्णपणे कोलमडले आहे. उत्पादन खर्च आणि मिळणारा भाव यांचा ताळमेळ लागत नसतानाह अनेक शेतकरी कर्ज आणि उधार-पाधार करून कपाशीची पेरणी करत आहेत. सध्या परिसरात पन्हाटी लागवडीसाठी मजूर टंचाई तीव्रतेने जाणवत आहे. महिला मजूर १ पाकीट लागवडीचे २५० रुपये घेत आहेत, तर हाताच्या चरका मशीनच्या साहाय्याने २०० रु असा दर सुरू आहे. पैसे मोजण्याची तयारी असूनही वेळेवर मजूर उपलब्ध होत

नसल्याने शेतकऱ्यांना महीला मजुरांसाठी ताटकळत राहावे लागत आहे. एकीकडे बागायती क्षेत्रावर लागवड सुरू असताना, दुसरीकडे कोरडवाहू शेतकरीही मागे राहिलेले नाहीत. महागडे बी-बियाणे आणि खतांची खरेदी करून कोरडवाहू शेतकरी पेरणीसाठी सज्ज झाले आहेत. आता त्यांची नजर आभाळाकडे लागली असून, केवळ दमदार पावसाची प्रतीक्षा शेतकरी करत आहेत. परिसरात लवकरच चांगला पाऊस होऊन पेरण्यांना गती मिळेल, अशी आशा व्यक्त होत आहे.

हिवरखेड ठाणेदार पदी सचिन पाटील रुजू



हिवरखेड : या गावच्या पोलिस स्टेशनवर आजुबाजूच्या अनेक खेड्यापाड्यांचा भार अवलंबून आहे. यापूर्वी ठाणेदार गजानन राठोड यांनी या पोलिस स्टेशनचा कारभार सांभळला होता, त्यांनी आपले कर्तव्य कामगिरी योग्य रित्या पार पाडले. १० जूनला एसपी चांडक यांच्या आदेशानुसार पोलीस निरीक्षकांच्या बदल्या करण्यात आल्या. तर हिवरखेड पोलिस स्टेशनला ठाणेदार सचिन पाटील हे रुजू झाले. या स्टेशनचा कारभार हाती घेतला. ठाणेदार सचिन पाटील करण प्रकारे आपले कर्तव्य पार पाडतात याकडे ग्रामस्थांचे लक्ष लागले आहे.

जीएमसीच्या वार्ड क्रं. ३ २ मध्ये भरती अनोळखी रुग्णाचे नातेवाईक मिळाले



प्रतिनिधी ११ जून

अकोला : १४ मे पासून शासकीय वैद्यकीय महाविद्यालय व सर्वोपचार रुग्णालयात वार्ड क्रमांक ३२ मध्ये एक अनोळखी पुरुष रुग्णावर मेडिसिन विभाग अंतर्गत उपचार सुरू आहेत. रुग्णाचे नाव ओमराज आप्पासाहेब पवार असून राहणार बाणाईत, तालुका दारुवा, जिल्हा यवतमाळ असे आहे. या रुग्णाला त्याचे नातेवाईक अखेर भेटले. रुग्णाचा मोठा भाऊ ओमकार पवार हे रुग्णाला दीड महिन्यापासून शोधत होते. त्यांनी माध्यमात प्रसारित अनोळखी रुग्णाची ओळख पटवण्याची बातमी वाचून समाजसेवा अधीक्षक लक्ष्मीकांत

शिंगोटे यांच्याशी मोबाईलवर संपर्क केला. सदर नातेवाईकांचा शोध कार्यामध्ये सर्वोपचार रुग्णालयाचे समाजसेवा अधीक्षक लक्ष्मीकांत शिंगोटे यांनी नातेवाईकांना रुग्णाविषयी संपूर्ण माहिती दिली आणि रुग्णालयामध्ये येण्यासाठी प्रयत्न केले आणि रुग्णाचे मोठे भाऊ रुग्णाला भेटण्यासाठी आज रुग्णालयात दाखल झाले. रुग्णाला पाहून त्यांना आनंद झाला आणि अश्रू अनावार झाले. अधिष्ठाता डॉ. संजय सोनुने यांच्या मार्गदर्शनाखाली अधीक्षक डॉ. प्रवीण सपकाळ यांच्या मेडिसिन विभागाचे विभाग प्रमुख डॉ. सुकुंद अष्टपुत्रे, डॉ. सुनीता आडे यांच्या मार्गदर्शनाखाली उपचार सुरू आहेत.

सर्वोपचार रुग्णालय प्रकरणी निष्पक्ष चौकशी व्हावी

अकोला : शासकीय वैद्यकीय महाविद्यालय व सर्वोपचार रुग्णालयातील व्हीडीओ व्हायरल प्रकरणी नागरिकांमध्ये संतापाची भावना निर्माण झाली असून संपूर्ण प्रकरणाची निष्पक्ष चौकशीची मागणी व्हाऊन राईट जस्टिस असोसिएशनच्यावतीने करण्यात आली आहे. जीएमसीत रुग्णाला आवश्यक सुविधा वेळेवर मिळाल्या नसतील तर त्याची चौकशी होऊन जबाबदारी निश्चित करावी यासाठी संघटनेच्या वतीने अधिष्ठाता यांना निवेदन देण्यात आले.

अडगाव बु. व शिवाजीनगर ग्रामपंचायत आरक्षण सोडत जाहीर

प्रतिनिधी ११ जून

अडगाव बु. : अडगाव बु. तेल्हारा तालुक्यातील मुदत संपलेल्या ३३ ग्रामपंचायतींच्या प्रभाग निहाय आरक्षण सोडताऱ्या कार्यक्रमात अडगावच्या वतीने पार पडला. यामध्ये अडगांव बु आणि शिवाजीनगर ग्रामपंचायतीच्या आरक्षणाची अधिकृत घोषणा करण्यात आली. या नव्या आरक्षण सोडतीमुळे अनेक प्रभागांत महिलेला मोठी संधी मिळाल्याने निवडणूक लढवण्यास इच्छुक असलेल्या दिग्वज पुरुष उमेदवारांचे राजकीय गणित बिघडले असून त्यांना मोठा धक्का बसला आहे.

अडगाव बु. ग्रामपंचायतीच्या

शिवाजीनगर गट ग्रामपंचायत

जवळच असलेल्या शिवाजीनगर येथील गट ग्रामपंचायतीची ग्रामसभा देखील गावकऱ्यांच्या उपस्थितीत उक्साहात पार पडली. येथील एकूण ४ प्रभागांची

आरक्षण स्थिती खालीलप्रमाणे आहे.
प्रभाग क्र. १ नामाप्र - महिला, सर्व साधारण महिला, सर्वसाधारण, प्रभाग क्र. २ अनुसूचित जाती महिला, सर्वसाधारण महिला, सर्वसाधारण, प्रभाग क्र ३ मधे नामाप्र जनरल, सर्वसाधारण महिला, सर्वसाधारण जनरल प्रभाग क्र. ४ अनु. जमाती, सर्वसाधारण महिला, अशा प्रकारे आहे. हा कार्यक्रम महसूल अधिकारी, सुधाकर सोनोने तलाठी श्रीमती मंगला मंगळे ग्रामपंचायत प्रशासकीय अध्यक्षा सौ. गायत्री चिम, गुलाम अरिफ प्रशासकीय सदस्य आणि ग्रामस्थांच्या उपस्थितीत शांततेत संपन्न झाला. दोन्ही गावांत आरक्षण जाहीर होताच आता राजकीय घडामोडींना वेग आला असून इच्छुकांनी मोर्चेबांधणी सुरू केली आहे. तर काही दिग्वजांना धक्का बसला आहे.

एकूण ६ प्रभागांमधील आरक्षण आहे: प्रभाग क्र. १ ओबीसी महिला, पुढीलप्रमाणे निश्चित करण्यात आले खुला सर्वसाधारण महिला, सर्वसाधारण ,

प्रभाग क्र. २ ओबीसी जनरल , खुला महिला, सर्वसाधारण, प्रभाग क्र. ३ एस.टी. महिला, ओबीसी जनरल, खुला जनरल, प्रभाग क्र. ४ ओबीसी महिला, खुला जनरल, प्रभाग क्र. ५ एस.सी. महिला, खुला महिला, खुला जनरल, प्रभाग क्र. ६ एस.सी. जनरल, खुला महिला, खुला महिला, या प्रकारे सोडत काढण्यात आली. सदर प्रक्रियेसाठी महसूल विभागाचे मंडल अधिकारी सुधाकर सोनवणे, तलाठी प्रवीण देशमुख, ग्रामसेवक अनिल खुमकर यासह प्रशासकीय समिती अध्यक्ष सौ. शोभा खंडारे, सदस्य संजय राजनकर, अशोक घाटे, गुलाब डाबेराव, विठ्ठू बहाकर, व बहुसंख्य नागरीक उपस्थित होते

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानांसाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा. त्याला यथास्थाय प्रसिद्धी दिली जाईल. या अंकातील लेखांची संपादक सहमत असतीलच असे नाही.

मालकीच्या या जागचा वाद न्याय प्रविष्ट असताना महापालिकेने आज केलेली कारवाई वादग्रस्त ठरणार आहे.

जुन्या शहरातील प्रतीययश आणि विशेषतः महिला रुग्णांच्या मदतीला धावून जाणाऱ्या डॉ.छाया देशमुख आणि त्यांच्या पतीचे हॉस्पिटल समोरील बांधकाम आज महापालिकेने मोबदला दिल्याशिवाय आणि तसा करार केल्याशिवाय कोणाचेही बांधकाम पाडणे गैर असताना ही कारवाई केल्याने डॉ.देशमुख यांनी आश्चर्य व्यक्त केले. जुन्या शहरातील डावकी रोडवर असलेल्या डॉ.छाया देशमुख यांच्या हॉस्पिटल समोरील बांधकाम पाडल्याने त्यांना नाहक त्रास झाला.

पॉश कायद्याची परिणामकारक अंमलबजावणी करावी कामगार मंत्री अॅड. आकाश फुंडकर यांचे निर्देश

प्रतिनिधी ११ जून

मुंबई : कामाच्या ठिकाणी महिलांचे लैंगिक छळापासून संरक्षण (प्रतिबंध, मनाई आणि निवारण) अधिनियम, २०१३ अर्थात 'पॉश' च्या अधिक परिणामकारक अंमलबजावणी करावी, असे निर्देश कामगार मंत्री आकाश फुंडकर यांनी आज मंत्रालयात आयोजित बैठकीत दिले. या बैठकीस कामगार आयुक्त एच.पी. तुम्मोड, उपसचिव रोशनी कदम, उपसचिव दीपक पोक्ळे, यशस्वी ग्रुपचे विश्वेश कुलकर्णी आदी उपस्थित होते.

टिप द्या, अन्यथा राइड रद्द! अॅप टॅक्सीचालकांची वाढती मनमानी

मुंबई : अॅप-आधारित टॅक्सी सेवांमधील चालकांच्या मनमानीमुळे मुंबईतील प्रवासी त्रस्त झाले आहेत. राइड स्वीकारल्यानंतर वाहन अवघ्या काही मिनिटांच्या अंतरावर आलेले असतानाच चालकांकडून १०० ते १५० रुपयांच्या अतिरिक्त 'टिप'ची मागणी केली जात असल्याच्या तक्रारी वाढल्या आहेत.

ओला, उबर, रॅपिडोसारख्या अॅप-आधारित सेवांचा वापर करणाऱ्या प्रवाशांकडून अतिरिक्त पैशांच्या मागणीबाबत सातत्याने तक्रारी केल्या जात आहेत. विमानतळ, रेल्वे स्थानके, व्यापारी केंद्रे तसेच गर्दीच्या वेळांमध्ये चालक प्रवाशांशी संपर्क साधून अॅपवर दाखवलेल्या भाड्याव्यतिरिक्त रक्कम मागत आहेत. अतिरिक्त पैसे न मिळाल्यास राइड रद्द करून चालक दुसऱ्या प्रवाशाचा शोध घेत असल्याने प्रवाशांची मोठी गैरसोय होत आहे.

अॅप-आधारित टॅक्सी, रिक्शा आणि ई-बाइक टॅक्सी या वाहतूक सेवांमध्ये पारदर्शकता, शिस्त आणि प्रवासी सुक्षेसाठी राज्य सरकारने तयार केलेली 'महाराष्ट्र मोटार वाहन अॅग्रीगेटर नियम, २०२५' ही नियमावली अद्याप लागू झालेली नाही. मसुदा नियमावलीवर हरकती आणि सूचना मागविण्याची प्रक्रिया पूर्ण झाली असून प्रवासी, चालक आणि विविध संघटनांकडून मोठ्या प्रमाणात सूचना प्राप्त झाल्या आहेत. मोटार वाहन कायदा, १९८८ मधील कलम ७३, ७४ आणि ९३ अंतर्गत



कायद्याच्या प्रभावी अंमलबजावणीसाठी पथदर्शी व्यवस्था उभी करावी, अशी व्यवस्था असणारे महाराष्ट्र हे देशातील पहिले राज्य ठरणार आहे. या कायद्यातील तरतुदीनुसार ज्या आस्थापनांमध्ये १० किंवा १० पेक्षा

जास्त कर्मचारी कार्यरत आहेत, तिथे 'अंतर्गत समिती' स्थापन करणे बंधनकारक आहे. खाजगी आस्थापनांमध्ये या समित्यांचे कामकाज योग्य रीतीने चालते की नाही, याची तपासणी करावी. या अंतर्गत समितीच्या

अंतर्गत परीक्षणाची व्यवस्था उभारावी. त्यासाठी काही अभ्यासक्रम तयार करत येतो का याबाबत पडताळणी करावी. हा अभ्यासक्रम पूर्णपणे 'प्रमाणपत्र आधारित' असावा का, याबाबत कायदेविषयक बाबी तपासून अंतिम मसुदा तयार सादर करावा. महिलांना कामाच्या ठिकाणी सुरक्षित, भयमुक्त आणि सन्मानकारक वातावरण मिळणे हा त्यांचा हक्क आहे.

२०१३ च्या कायद्याची केवळ औपचारिकता न राहता त्याची १०० टक्के कडक अंमलबजावणी व्हावी, अशा सूचनाही कामगार मंत्री अॅड फुंडकर यांनी दिल्या.

अकोला पीक विमा प्रकरणाचा तपासणी अहवाल सादर करा - कृषीमंत्री दत्तात्रय भरणे

प्रतिनिधी ११ जून



मुंबई : अकोला जिल्ह्यातील खरीप व रब्बी हंगाम २०२३-२४ आणि खरीप हंगाम २०२४-२५ मधील पीक विमा भरपाई संदर्भातील तक्रारींचा जिल्हाधिकारी यांचा अहवाल शासनाला सादर करावा, असे निर्देश देत या प्रकरणासंदर्भात विभागीय आयुक्त व जिल्हाधिकाऱ्यांच्या बैठकीचे इतिवृत मागवून चौकशी करण्याचे आदेश कृषीमंत्री दत्तात्रय भरणे यांनी प्रशासनाला दिले. खरीप व रब्बी हंगाम २०२३-२४ व खरीप हंगाम २०२४-२५ मधील एचडीएफसी इरगो इन्श्युरन्स कंपनीकडून नुकसान भरपाई मिळणेबाबत मंत्रालयात आयोजित बैठकीत

कृषीमंत्री भरणे बोलत होते. बैठकीला कामगार मंत्री आकाश फुंडकर, कृषी राज्यमंत्री अॅड आशिष जयस्वाल, आमदार हरीश पिंपळे, कृषी विभागाचे सचिव परिमल सिंह, (व्ही.सी.व्हाटे) कृषी आयुक्त सुरज मांबरे, कृषि संचालक विनयकुमार आवटे, अकोला जिल्हाधिकारी वर्षा मीना, पीक विमा कंपनीचे प्रतिनिधी बाळासाहेब गोपाळ, भारतीय किसान आदी उपस्थित होते. मंत्री भरणे जिल्हाधिकारी यांनी घेतलेल्या बैठकीचे व इतिवृत्ताचे अहवाल राज्य शासनाकडे सादर करावेत.

खरीप व रब्बी हंगाम २०२३ आणि खरीप हंगाम २०२४ मधील पीक विमा भरपाई प्रक्रियेतील त्रुटी, शेतकऱ्यांचे आक्षेप आणि विमा कंपनीच्या कार्यपद्धती तपासा. या संपूर्ण प्रकरणाची गांभीर्याने दखल घेत कोणत्याही परिस्थितीत विमा कंपन्यांच्या तांत्रिक अडचणींमुळे शेतकरी मदतीपासून वंचित राहू नयेत. विभागीय आयुक्त व जिल्हाधिकारी यांनी घेतलेल्या बैठकीचे व इतिवृत्ताचे अहवाल राज्य शासनाकडे सादर करावेत.

राज्यात केवळ २५ टक्के उपयुक्त जलसाठा! धरणक्षेत्रांमध्ये दाटले चिंतेचे ढग



होईपर्यंत जलसाठ्यांवरील ताण कायम राहण्याची शक्यता व्यक्त केली जात आहे.

पुण्याची परिस्थिती चिंताजनक : राज्यात सर्वात मोठा जलसाठा असलेल्या पुणे विभागातील ७२४ धरणांमध्ये २,३७०.२७ दशलक्ष घनमीटर पाणी उपलब्ध आहे. गेल्या वर्षी याच दिवशी हा साठा

२६.८२ टक्के होता. म्हणजेच यंदा सुमारे ११ टक्क्यांची घसरण झाली आहे. खडकवासला, पानशेत, वरसागाव, भाटघर, नीरा देवघर, डिंभे, मुळशी, कोयना आणि वारणा यांसारख्या महत्वाच्या प्रकल्पांतील साठाही अपेक्षेपेक्षा कमी आहे. पावसाला आणखी विलंब झाल्यास पुणे विभागातील

मुंबईसाठी अवघा १२ टक्के पाणीसाठा

मुंबईला अप्पर वैंतरणा, मध्य वैंतरणा, मोडक सागर, तानसा, भातसा, विहार आणि तुळशी या धरणांतून पाणीसाठा होतो. सध्या या धरणांत एकूण १४ लाख ४७ हजार ३६.३ दशलक्ष लिटर पाणीसाठाचा पैकी केवळ १ लाख ८० हजार ७५६ दशलक्ष लिटर म्हणजेच १२.४८ टक्के पाणीसाठा शिल्लक आहे. गेल्या वर्षी याच कालावधीत दहा टक्के आणि सन २०२४ मध्ये सहा टक्के पाणीसाठा होता.

आता सात धरणांपैकी अप्पर वैंतरणा धरणातील उपयुक्त साठा शून्यावर आला आहे. मात्र या धरणात राखीव पाणीसाठा शिल्लक आहे.

या धरणासह भातसा धरणातूनही राखीव पाणीसाठा देण्याचा निर्णय राज्य सरकारने आधीच घेतला आहे.

शहरे आणि ग्रामीण भाग यांना पाणीपुरवठ्याचे नियोजन अधिक काटेकोर करावे लागेल, असा अंदाज आहे.

लाडक्या बहिणींसाठी मे महिन्याच्या हप्त्याची तारीख ठरली; शासन निर्णय जारी



मुंबई : लाडकी बहीण योजनेच्या लाभार्थी महिलांसाठी मे महिन्याच्या हप्त्याबाबत महत्वाचे अपडेट समोर आले आहे. शासनाने यासाठी अधिकृत निर्णय जारी केला असून लवकरच रक्कम खाल्यात जमा होणार आहे. राज्यातील मुख्यमंत्री माझी लाडकी बहीण योजनेच्या लाभार्थी महिलांच्या खाल्यात मे महिन्याचा १,५०० रुपयांचा हप्ता १२ ते १५ जूनदरम्यान जमा होण्याची शक्यता आहे. भाजपच्या शेवगाव-पाथर्डी मतदारसंघाच्या आमदार मोनिका राजळे यांनी सोशल मीडियावरील पोस्टद्वारे ही माहिती दिली आहे.

मिशन लक्ष्यवेध अंतर्गत अमरावतीत कुस्तीसाठी विभागीय क्रीडा निपुणता केंद्र

प्रतिनिधी ११ जून

मुंबई : मिशन लक्ष्यवेध योजनेअंतर्गत कुस्ती या क्रीडा प्रकारासाठी विभागीय क्रीडा निपुणता केंद्राची स्थापना अमरावती येथील विभागीय क्रीडा संकुलात करण्यात येणार आहे. या केंद्रासाठी खेळाडू निवड चाचणी १७ जून २०२६ रोजी सकाळी ११.३० वाजता मोर्शी येथील उपसंचालक, क्रीडा व युवक सेवा कार्यालयात आयोजित करण्यात आली आहे. जास्तीत जास्त पात्र खेळाडूंनी या निवड प्रक्रियेत सहभागी व्हावे, असे आवाहन अमरावती विभागाचे उपसंचालक (क्रीडा व युवक सेवा) गणेश जाधव यांनी केले आहे.

या केंद्रामध्ये निवड झालेल्या खेळाडूंना निवासी स्वरूपात दर्जेदार आणि तंत्रशुद्ध क्रीडा

17 जून रोजी खेळाडू निवड चाचणी; पात्र खेळाडूंनी सहभागी होण्याचे आवाहन

प्रशिक्षण, क्रीडा साहित्य, निवास व भोजन सुविधा, क्रीडा विज्ञान विषयक सहाय्य, देश-विदेशातील क्रीडा स्पर्धांमध्ये सहभागीताची संधी; तसेच वैद्यकीय विमा संरक्षण अशा विविध सुविधा शासनामार्फत उपलब्ध करून दिल्या जाणार आहेत. निवड चाचणीसाठी २५ वर्षांखालील मुले व मुली पात्र असून, त्यांनी जन्मदाखला, शाळा सोडल्याचे प्रमाणपत्र, अधिवास प्रमाणपत्र, आधार कार्ड, मागील दोन वर्षांतील क्रीडा कामगिरीची प्रमाणपत्रे, तीन पासपोर्ट आकाराचे फोटो, शाळा किंवा महाविद्यालयाचे बोनफाईड प्रमाणपत्र तसेच पालकांचे संमतीपत्र यांसह उपस्थित राहावे, असेही कळविण्यात आले आहे. राज्यस्तरीय पदक विजेते अथवा

राष्ट्रीय स्तरावरील स्पर्धांमध्ये सहभागी झालेल्या खेळाडूंच्या मागील दोन वर्षांतील क्रीडा कामगिरीचे मूल्यांकन करण्यात येणार आहे. त्यांना क्रीडा कौशल्य व शारीरिक तंदुरुस्ती चाचण्यांमध्ये पात्र ठरणे आवश्यक राहील; तसेच शासनमान्य वैद्यकीय अधिकाऱ्यांकडून देण्यात आलेले वैद्य वैद्यकीय फिटनेस प्रमाणपत्र सादर करणे बंधनकारक आहे. अधिक माहितीसाठी प्रा. डॉ. संजय तिरखकर (९४२२८३८३७), डॉ. रणवीरसिंग राहल - कुस्ती (७०२०४९१०४५), अनिल इंगळे (९९७००७११७२) किंवा अनुप वानखेडे (९८८१९८०२८२) यांच्याशी संपर्क साधावा, असेही पत्रकात नमूद करण्यात आले.

मेडिसिटी 'द्वारे जागतिक दर्जाची आरोग्यसेवा परिसंस्था प्रत्यक्षात येणार : मुख्यमंत्री देवेंद्र फडणवीस

◆ एकात्मिक आरोग्य सेवा परिसंस्था विकसित करण्यासाठी १.२ अब्ज अमेरिकी डॉलरची गुंतवणूक

प्रतिनिधी १० जून

मुंबई : 'मेडिसिटी' ही रुग्णसेवा, वैद्यकीय शिक्षण, संशोधन, नवोन्मेष आणि प्रतिभेला एका एकात्मिक केंद्रात एकत्र आणणारी जागतिक दर्जाची आरोग्य सेवा परिसंस्था उभारण्याची राज्य शासनाची संकल्पना आहे. ही संकल्पना प्रधानमंत्री नरेंद्र मोदी यांनी मांडलेल्या 'हील इन इंडिया' या दृष्टिकोनाशी सुसंगत असून लवकरच ती प्रत्यक्षात येईल, असे मुख्यमंत्री देवेंद्र फडणवीस यांनी सांगितले.

जगातील सर्वात महत्वाकांक्षी आरोग्य सेवा परिसंस्थांपैकी एक उभारण्याच्या दिशेने एक ऐतिहासिक पाऊल टाकत महाराष्ट्र शासन, क्लीकलॅड क्लिनिक (सीसी), ब्रुकफिल्ड अॅसेट मॅनेजमेंट आणि आरोधन हेल्थ सिटी (एएचसी) यांनी नवी मुंबई इंटरनॅशनल मेडिसिटीच्या विकासासाठी सहकार्य करण्याबाबत सामंजस्य करार केला. या ऐतिहासिक प्रसंगाचे साक्षीदार म्हणून मुख्यमंत्री देवेंद्र फडणवीस मुंबईहून व्हिडिओ कॉन्फरन्सिंगद्वारे सहभागी झाले होते. त्यांच्यासोबत वरिष्ठ शासकीय अधिकारी तसेच ब्रुकफिल्ड आणि एएचसीचे प्रतिनिधीही उपस्थित होते.

मुख्यमंत्र्यांचे गुंतवणूक सल्लागार

कौस्तुभ धवसे यांनी क्लीकलॅड क्लिनिकच्या मुख्यालयात महाराष्ट्र शासनाचे प्रतिनिधित्व केले. क्लीकलॅड क्लिनिकच्या पथकाचे नेतृत्व त्यांचे मुख्य कार्यकारी अधिकारी डॉ. टोमिस्लाव मिहालजेविक, डॉ. समीर कपाडिया (अध्यक्ष, कार्डिओव्हॅस्कुलर मेडिसिन), डॉ. फाल्कोने (अध्यक्ष, इमर्जिंग मार्केट्स) आणि आर्सेलर मित्तलचे कार्यकारी अध्यक्ष तसेच क्लीकलॅड क्लिनिकचे संचालक मंडळ सदस्य श्री. लक्ष्मी मित्तल यांनी केले. आरोधन हेल्थ सिटीच्या डॉ. सलोनी पटवर्धन याही क्लीकलॅड येथे उपस्थित होत्या.

यावेळी मुख्यमंत्री देवेंद्र फडणवीस म्हणाले, 'आज झालेल्या सामंजस्य करारातून ही भागीदारी भारतातील आरोग्य सेवांच्या क्षेत्रातील परिवर्तनकारी प्रवासाची सुरुवात आहे. जगातील सर्वात प्रतिष्ठित आरोग्य संस्थांपैकी एक असलेल्या क्लीकलॅड क्लिनिकने महाराष्ट्रासोबत या उपक्रमात भागीदारी करण्याचा निर्णय घेतल्याचा आम्हाला अभिमान आहे. डॉ. मिहालजेविक यांच्या नेतृत्वाखालील संपूर्ण क्लीकलॅड क्लिनिक नेतृत्वाचे तसेच विशेषतः डॉ. समीर कपाडिया आणि लक्ष्मी मित्तल यांचे या उपक्रमाला पुढे नेण्यासाठी मुख्यमंत्री फडणवीस यांनी आभार मानले.'

भारताचे पहिले जागतिक स्तरावरील आरोग्य सेवा, संशोधन, वैद्यकीय शिक्षण आणि वैद्यकीय पर्यटन केंद्र म्हणून संकल्पित करण्यात आलेली नवी मुंबई इंटरनॅशनल मेडिसिटी ही नवी मुंबई आंतरराष्ट्रीय विमानतळाजगत सुमारे २५० एकर क्षेत्रावर विकसित केली जाणार आहे.

प्रस्तावित भागीदारीनुसार, क्लीकलॅड क्लिनिक या प्रकल्पाची प्रमुख संस्था म्हणून कार्य करेल. अत्युच्च दर्जाची आरोग्य सेवा, वैद्यकीय शिक्षण, संशोधन, नवोन्मेष आणि रुग्णकेंद्रित आरोग्य सेवा पुरविण्यातील जागतिक अनुभव या प्रकल्पासाठी उपलब्ध करून दिला जाईल. या प्रकल्पातून सुमारे १.२ अब्ज अमेरिकी डॉलरची गुंतवणूक आकर्षित होण्याची आणि १०,००० हून अधिक थेट रोजगार निर्माण होण्याची अपेक्षा आहे. एनएमआयएमसीची संकल्पना केवळ आरोग्य सेवा पुरविण्यापुरती मर्यादित नाही. या परिसंस्थेमध्ये जागतिक दर्जाची रुग्णालये, वैद्यकीय आणि परिचारिका शिक्षण संस्था, क्लिनिकल संशोधन केंद्रे,



जैवतंत्रज्ञान आणि जीवन विज्ञान सुविधा, कृत्रिम बुद्धिमत्ता आधारित आरोग्य सेवा नवोन्मेष, वेलनेस पायाभूत सुविधा आणि संबंधित आरोग्य सेवा एकाच सहयोगी कॅम्पसमध्ये विकसित करण्यात येणार आहेत. मेडिसिटीभोवती विकसित होणाऱ्या व्यापक एलएनएमआयएमसी एन. मित्तल यांनी स्थापन केलेल्या क्लीकलॅड क्लिनिक आणि एनएमआयएमसीसोबत संशोधन पायाभूत सुविधा, प्रगत तंत्रज्ञान क्षमता आणि शैक्षणिक कौशल्य उपलब्ध करून देण्यासाठी आरोग्य सेवा नवोन्मेष, ट्रांसलेशनल रिसर्च, कृत्रिम बुद्धिमत्ता आणि प्रिसिजन मेडिसिन उपक्रमांना पाठबळ देण्यासाठी सहकार्य करण्याची तयारी दर्शविली आहे.

क्लीकलॅड क्लिनिकचे मुख्य कार्यकारी अधिकारी आणि अध्यक्ष डॉ. टॉम मिहालजेविक म्हणाले, 'क्लीकलॅड क्लिनिक जगभरातील धोरणात्मक

भागीदारीद्वारे रुग्णसेवा, वैद्यकीय शिक्षण आणि संशोधन क्षेत्रात प्रगती साधण्यासाठी कटिबद्ध आहे. एनएमआयएमसी हा भविष्यातील रुग्ण, आरोग्य व्यावसायिक आणि संशोधकांच्या गरजा पूर्ण करणाऱ्या दूरदर्शी आरोग्य परिसंस्थेत आमचे कौशल्य योगदान देण्याची संधी आहे. महाराष्ट्र शासन, ब्रुकफिल्ड आणि आरोधन हेल्थ सिटी यांच्यासोबत भारतात क्लिनिकल उत्कृष्टता, नवोन्मेष आणि शिक्षणासाठी जागतिक दर्जाचे व्यासपीठ उभारण्यासाठी सहकार्य करताना आम्हाला आनंद होत आहे.' ब्रुकफिल्डचे व्यवस्थापकीय भागीदार आणि आशिया पॅसिफिक विभागाचे रिअल इस्टेट प्रमुख अंकुर गुप्ता म्हणाले, 'नवी मुंबई इंटरनॅशनल मेडिसिटी ही मोठ्या प्रमाणावर आर्थिक आणि सामाजिक परिणाम घडवून आणणारी पायाभूत सुविधा उभारण्याची एक अद्वितीय संधी आहे. महाराष्ट्र शासन, क्लीकलॅड क्लिनिक आणि आरोधन हेल्थ सिटी यांच्यासोबत भविष्यातील अनेक पिढ्यांना लाभदायी ठरणारे जागतिक दर्जाचे आरोग्य सेवा केंद्र उभारण्याचा आम्हाला अभिमान आहे.'

आरोधन हेल्थ सिटीच्या संस्थापक आणि संचालक डॉ. सलोनी पटवर्धन म्हणाल्या, 'जगातील सर्वोत्तम संस्थांना एकत्र आणून

एकात्मिक आरोग्य सेवा परिसंस्था निर्माण करणे हा आमचा नेहमीच प्रयत्न राहिला आहे. आजचा हा टप्पा आम्हाला त्या ध्येयाच्या आणखी जवळ घेऊन गेला असून नवी मुंबईमध्ये जागतिक आरोग्य सेवा केंद्र स्थापन करण्याच्या दिशेने मोठे पाऊल आहे.' महाराष्ट्र शासन या भागीदारीसाठी आवश्यक सहकार्य करेल तसेच लागू असलेल्या धोरणे आणि नियमानुसार आवश्यक मंजुरी आणि परवानग्या मिळविण्यासाठी या समूहाला मदत करेल. डनबी मुंबई इंटरनॅशनल मेडिसिटी विषयीच नवी मुंबई इंटरनॅशनल मेडिसिटी हा महाराष्ट्र शासन विकसित करत असलेला एक परिवर्तनकारी आरोग्य आणि जीवन विज्ञान उपक्रम आहे. भारतातील सर्वात मोठ्या एकात्मिक आरोग्य सेवा परिसंस्थांपैकी एक म्हणून विकसित होणारा हा प्रकल्प नवी मुंबई आंतरराष्ट्रीय विमानतळाजगत उभारला जाणार आहे. जागतिक दर्जाचे आरोग्य सेवा प्रदाते, संशोधक, शिक्षक, नवोन्मेषक आणि गुंतवणूकदार यांना एकत्र आणून क्लिनिकल उत्कृष्टता, संशोधन, नवोन्मेष आणि वैद्यकीय शिक्षणावर आधारित जागतिक स्तरावरील स्पर्धात्मक आरोग्य सेवा केंद्र निर्माण करणे हा या प्रकल्पाचा उद्देश आहे.